

“పారాటపీర్వం” - “లోకో కళ్యాణ పారాయణం”

(ఫాల్గుణ కృష్ణ దశమీ)

266

(06.04.2021 మంగళవారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుష్ష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్ద్యకుంజుమాఙ్గితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥విరాటపర్వణి చతుష్షష్ఠితమోఽధ్యాయః॥

అమృష్యమాణస్తద్భీష్మో జానన్నపి స పాణ్డవమ్ ।
దివ్యేనాస్త్రేణ మహతా ధనశ్చయమవాకిరత్ ॥
తదైవ పాణ్డవో భీష్మే దివ్యమస్త్రముదీరయన్ ।
ప్రత్యగృహ్లాదమేయాత్మా మహామేఘమివాచలః ॥
తయోస్తదభవద్యుద్ధం తుములం లోమహర్షణమ్ ।
భీష్మస్య సహ పార్థేన బలివాసవయోరివ ॥
ప్రైక్షన్త కురవః సర్వే యోధాశ్చ సహసైనికాః ।
భల్లైర్భల్లాః సమాగమ్య భీష్మపాణ్డవయోర్యుధి ॥
అన్తరిక్షే వ్యరాజన్త ఖద్యోతాః ప్రావృషీవ హి ।
అగ్నిచక్రమివావిద్ధం సవ్యదక్షిణమస్యతః ॥
గాణ్డీవమభవద్రాజన్ పార్థస్య సృజతః శరాన్ ॥
తతః సశ్చాదయామాస భీష్మం శరశతైః శితైః ।
పర్వతం వారిధారాభిశ్చాదయన్నివ తోయదః ॥
తాం స వేలామివోద్భూతాం శరవృష్టిం సముత్థితామ్ ।
వ్యధమత్ సాయకైర్భీష్మః పాణ్డవం సమవారయత్ ॥
తతస్తాని నికృత్వాని శరజాలాని భాగశః ।
సమరే చ వ్యశీర్యన్త ఫాల్గునస్య రథం ప్రతి ॥
తతః కనకపుణ్ణానాం శరవృష్టిం సముత్థితామ్ ।
పాణ్డవస్య రథాత్కూర్ణం శలభానామివాయతిమ్ ॥
వ్యధమత్తాం పునస్తస్య భీష్మః శరశతైః శితైః ॥
తతస్తే కురవః సర్వే సాధు సాధ్వితి చాబ్రువన్ ।
దుష్కరం కృతవాన్ భీష్మో యదర్జునమయోధయత్ ॥
బలవాన్స్తరుణో దక్షః క్షిప్రకారీ ధనశ్చయః ।

కోఁనః సమర్థః పార్థస్య వేగం ధారయితుం రణే ॥
 ఋతే శాస్త్రనవాద్భిష్మాత్ కృష్ణాద్వా దేవకీసుతాత్ ।
 ఆచార్యప్రవరాద్వాపి భారద్వాజాన్మహాబలాత్ ॥
 అష్టైరస్త్రాణి సంవార్య క్రీడన్తా భరతర్షభా ।
 చక్షూంషి సర్వభూతానాం మోహయన్తా మహాబలా ॥
 ప్రాజాపత్యం తథైవైన్ద్రమాగ్నేయం రౌద్రదారుణమ్ ।
 కౌబేరం వారుణం చైవ యామ్యుం వాయవ్యమేవ చ ॥
 ప్రయుజ్జానౌ మహాత్మానౌ సమరే తౌ విచేరతుః ॥
 విస్మితాన్యథ భూతాని తౌ దృష్ట్వా సంయుగే తదా ।
 సాధు పార్థ మహాబాహో సాధు భీష్మేతి చాబ్రువన్ ॥
 నాయం యుక్తో మనుష్యేషు యోఽయం సందృశ్యతే మహాన్ ।
 మహాస్త్రాణాం సస్త్రియోగః సమరే భీష్మపార్థయోః ॥

అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతామ్బరపరీధాన లసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసమ్పదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తదైవ సజ్కటాదస్మాన్మాముద్ధర్తుమిహార్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సమ్పూర్ణమ్ ॥



గోవిందనామ సంకీర్తనము

అథ నవగ్రహాస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥